

જગદિશ્વ

તંત્રી : રોબિન ધોળકીયા •

વેબ સાઈટ : <http://jagadishchristian.com> email:garvinavkranti@yahoo.com

અમદાવાદથી
દર શનિવારે
પ્રસિદ્ધ થતું
સાપ્તાહિક

(મો)૯૮૨૫૧૬૬૩૮૬

(બા)
આપનું લવાજમ બાકી છે ? (બા)-
(સારનામાનું સ્ટીકર ઉખાડવા
વગર પરત કરો)

If undelivered pl. return to;
કાર્યાલય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનગર
પાલડી, અમદાવાદ-૭

YEAR-28 • ISSUE: 36 DATE: 07-09-19 • SATURDAY • PAGES : 4 • PRICE Rs. One • YERLY-SUB:Rs. 60/-

દેશનું અર્થતંત્ર ઘેરી કટોકટીમાં છે અને સરકારે તાબડતોડ પગલાં લેવાની જરૂર છે : પુર્વ વડાપ્રધાન મનમોહનસિંહ

પુર્વ વડાપ્રધાન મનમોહનસિંહે દેશના જીડીપી ગ્રોથમાં આવેલા ઘટાડા અંગે કેન્દ્રની મોદી સરકાર પર આકરા પ્રહારો કર્યા હતા. તેમણે આર્થિક મંદી માટે સ્પષ્ટપણે મોદી સરકારને જવાબદાર ઠેરવી હતી અને કહ્યું હતું કે આ માનવસર્જત સમસ્યા છે, મિસમેનેજમેન્ટના કારણે પેદા થઈ છે.

અર્થશાસ્ત્રના નિષ્ણાંત એવા ડો. સિંહે કહ્યું હતું કે ગત ત્રિમાસિક ગાળામાં જીડીપી ગ્રોથ પાંચ ટકા રહ્યો છે. તેનાથી ખ્યાલ આવે છે કે દેશ લાંબા આર્થિક મંદીના સમયમાંથી પસાર થઈ રહ્યો છે. ભારત પાસે વધુ ઝડપી ગતિથી ગ્રોથની શક્યતા છે પરંતુ મોદી સરકારના ચોમેર મિસમેનેજમેન્ટથી સ્થિતિ વણસી છે.

તેમણે જણાવ્યું હતું કે સરકારે બદલાના રાજકારણમાંથી બહાર આવીને નિષ્ણાંતો સાથે ચર્ચા વિચારણા કરવાની જરૂર છે. તેમણે મેન્યુફેક્ચરીંગ સેક્ટરના નબળા ગ્રોથ

અંગે મોદી સરકારને આડે હાથ લેતાં કહ્યું હતું કે તેનો ગ્રોથ ૦.૬ ટકા રહ્યો છે. તેનાથી સ્પષ્ટ થાય છે કે આપણી ઈકોનોમી હજુ સુધી નોટબંધી જેવી માનવસર્જત ભુલોમાંથી બહા આવી શકી નથી. આ ઉપરાંત અયોગ્ય રીતે અમલી જીએસટીથી પણ અર્થતંત્રની સ્થિતિ ખરાબ થઈ છે.

તેમણે કહ્યું કે ઘરેલું માંગ અને વપરાશમાં ગ્રોથ ૧૮ મહિનાના નીચલા સ્તરે છે. જીડીપી ગ્રોથ પર ૧૫ વર્ષમાં સૌથી ઓછો છે. આ ઉપરાંત ટેક્સ રેવન્યુમાં પણ ઘટાડો થયો છે. નાના મોટા તમામ વેપારીઓમાં ટેક્સ ટેરિફિઝમનો ખોફ છે. રોકાણકારોમાં પણ આશંકાનો માહોલ છે અને આવા સંકેતોથી ખ્યાલ આવશે કે અર્થતંત્રની રીકવરી અત્યારે સંભવ નથી.

મોદી સરકાર પર બેકારોને પ્રોત્સાહન આપવાનો આરોપ લગાવતાં કહ્યું હતું કે એકલા ઓટોમોબાઇલ સેક્ટરમાં જ ૩.૫ લાખ લોકોએ નોકરી ગુમાવી દીધી



છે. આ ઉપરાંત અસંગઠિત ક્ષેત્રમાં પણ મોટા પાયે નોકરીઓ ગઈ છે. તેમણે કહ્યું હતું કે ગ્રામીણ ભારતમાં સ્થિતિ ઉલટી છે. ખેડુતોને તેના પાકની પુરી કિંમત મળતી નથી.

નોતબંધી લાદવાના સમયે તેમણે સંસદમાં કહ્યું હતું કે નોટબંધીની અસરોથી જીડીપીમાં ૨ ટકાનો ઘટાડો થશે.

જાહેરક્ષેત્રની ૧૦ બેન્કોને મર્જ કરીને ચાર મોટી બેન્કો બનાવવાનો કેન્દ્ર સરકારનો નિર્ણય : કેન્દ્રીય નાણાંમંત્રી સીતારામનની જાહેરાત

દેશની અર્થવ્યવસ્થાને બેઠી કરવા માટે કેન્દ્રીય નાણાંમંત્રી નિર્મલા સીતારામને સરકારી પ્રયાસોની ઘોષણા સ્વરૂપે અનેક જાહેર ક્ષેત્રની બેન્કોના વિલિનીકરણની જાહેરાત કરી હતી. તેમણે કહ્યું હતું કે બેન્કીંગ સેક્ટરને મજબુત બનાવવા માટે અને દેશની અર્થ વ્યવસ્થાને પાંચ ટ્રિલિયન ડોલરની કરવાના લક્ષ્યને પાર પાડવા માટે વિવિધ ક્ષેત્રની બેન્કોનું મર્જ કરવામાં આવશે. જેમાં પંજાબ નેશનલ બેન્ક, ઓરિએન્ટલ બેન્ક ઓફ કોમર્સ, અને યુનાઈટેડ બેન્ક ઓફ ઈન્ડિયાનું સૌથી મોટું મર્જ થશે તેનાથી તેનો કુલ બિઝનેસ રૂ. ૧૭.૮૫ લાખ કરોડનો થશે. તેમજ આ મર્જ બાદ ૧૧૪૩૭ શાખાઓનું નેટવર્ક બનશે. જેથી તે એસબીઆઈ સાથે તેની પાંચ એસોસિએટ બેન્કોના મર્જ પછી બીજી સૌથી વિશાળ પબ્લીક સેક્ટર બેન્ક બનશે. અત્યાર સુધીમાં દેશમાં ૨૭ જાહેર ક્ષેત્રની બેન્કો હતી પણ હવે તેની સંખ્યા ૧૨ થઈ જશે.



આ સાથે કેનેરા બેન્કના સિન્ડિકેટ બેન્ક સાથેના મર્જની પણ ઘોષણા કરી હતી. આ મર્જથી તેનો બિઝનેસ રૂ. ૧૫.૨૦ લાખ કરોડ થશે તે ત્રીજી સૌથી વિશાળ જાહેર ક્ષેત્રની બેન્ક બનશે. તેમણે કહ્યું હતું કે હાલમાં ભારતીય અર્થ વ્યવસ્થા ૨.૬૫ ટ્રિલિયન ડોલરની છે અને કપરા સમયનો સામનો કરી રહી છે. ત્યારે સરકારે બેન્કીંગ સિસ્ટમમાં ફેશ કેપિટલનો ઉમેરો કરવાનું શરૂ કર્યું છે.

૧૯૯૧ના આર્થિક ઉદારીકરણને લીધે ભારતમાં મંદી છે : ભારતને અમેરિકા બનાવવા જશો તો બુરા હાલ થશે : ગોવિંદાચાર્ય

ભાજપની એક સમયની થીંક ટેન્ક ગણાતા વિશ્વસનીય આરએસએસના નેતા કે.એન. ગોવિંદાચાર્યે કહ્યું છે કે જે મંદી આવી છે એની પાછળ ૧૯૯૧માં કરવામાં આવેલા કથિત આર્થિક સુધારા જવાબદાર છે. જો ભારતને અમેરિકા બનાવવાની કોશીશ કરીશું તો એ બ્રાઝીલ બની જશે. બ્રાઝીલને એની ખોટી નીતિઓનું નુકશાન ભોગવવું પડ્યું છે. અને ૨૦૧૪થી ત્યાં આર્થિક મંદી છે.

ગોવિંદાચાર્યે કહ્યું હતું કે આર્થિક ઉદારીકરણના લીધે મંદી આવી છે. કારણકે આપણા દેશની શક્તિઓ ઓળખ્યા વિના આપણે એક્સપોર્ટના રસ્તે ચાલ્યા હતા. આપણે વર્લ્ડ ટ્રેડ ઓર્ગેનાઈઝેશનનો પણ આક્રમક રીતે ઉપયોગ કરી શક્યા નહીં. આપણને દેશની અર્થવ્યવસ્થાની બેઝિક સ્ટેન્થ સમજવી પડશે. એના પછી કોઈ પણ કદમ ફાયદાકારક રહેશે. અર્થવ્યવસ્થાનું વૈશ્વિકરણ થાય છે



ત્યારે એની સાથે મંદી અને બેરોજગારી પણ આવે છે.

બ્રિક્સમાં સ્થાન પામેલા બ્રાઝિલને દુનિયાની સૌથી ઝડપથી ઊભરતી અર્થવ્યવસ્થા કહેવામાં આવતી હતી. પણ ૨૦૧૪ બાદ ત્યાં મંદી છે. હાલમાં દેશમાં આર્થિક સંકટ છે. લાખો લોકોએ નોકરી ગુમાવી છે. ગોવિંદાચાર્યે કહ્યું કે આપણા દેશમાં વસતી વધારે છે. એથી ડોમેસ્ટિક પ્રોડક્શન, ડોમેસ્ટિક કન્ઝમશન, અને ડોમેસ્ટિક માર્કેટિંગની દિશામાં આપણે ચાલવાની જરૂર છે. આપણે કૃષિ અને એના ઉત્પાદનો સાથે જોડાયેલી ઈન્ડસ્ટ્રી પર ફોકસ કરવું પડશે. આપણે દાળ અને તેલીબીયાના ઉત્પાદન પર જોર લગાવવું પડશે. આનાથી રોજગાર સંકટ પણ દુર થશે. ૧૯૮૮થી ૨૦૦૦ વચ્ચે ભાજપના થીક ટેંક રહેલા ગોવિંદાચાર્ય આરએસએસના પ્રચારક હતા.

૬ વર્ષમાં જીડીપી તળીયે માત્ર ૫ ટકા : સૌથી ઝડપી અર્થતંત્રનો દરજ્જો ગુમાવ્યો

દેશમાં આર્થિક નરમાઈના આંકડા આવી રહ્યા છે. એપ્રિલથી જુન સુધીના પ્રથમ ક્વાર્ટરમાં માંદા અર્થતંત્રે ચિંતાજનક વધારો કર્યો છે. ઉત્પાદનક્ષેત્રે ગ્રોથ ઘટીને માત્ર ૦.૬ ટકા, કૃષિનો ગ્રોથ માત્ર ૩ ટકા, અને કન્સ્ટ્રક્શનમાં ગ્રોથ ૫.૭ ટકા. એપ્રિલથી જુનના પ્રથમ ક્વાર્ટરનો ગ્રોસ ડોમેસ્ટિક ગ્રોથ માત્ર ૫ ટકા રહ્યો છે. જે છેલ્લા સવા છ વર્ષમાં સૌથી ઓછો છે. પ્રથમ ક્વાર્ટરની દૃષ્ટિએ જોતાં ભારતનો વૃદ્ધિદર ચીન કરતાં પણ પાછળ રહી ગયો છે. આ સાથે વિશ્વના સૌથી ઝડપી વૃદ્ધિદર કરતાં અર્થતંત્રનો દરજ્જો પણ ભારતે ગુમાવી દીધો છે. નેશનલ સ્ટેટિસ્ટિકલ ઓફિસ એ જાહેર કરેલા આંકડા અનુસાર બધા આંકડાઓ અર્થતંત્ર બેહાલ બન્યું છે તેના આંકડા દર્શાવે છે.

આર્થિક નરમાઈના માહોલ વચ્ચે રિઝર્વ બેન્કે પણ ચાલુ વર્ષમાં ૨૦૧૯-૨૦ માટે જીડીપીનો વૃદ્ધિદરનો અદાજ ૭ ટકાને બદલે ૬.૯ ટકા કર્યો છે. તેમાં પણ નીચામાં વધારે જોખમ છે તેમ તેણે કહ્યું હતું. અન્ય સ્થાનિક અને વૈશ્વિક એજન્સીઓએ પણ મોટાભાગના તેમના અદાજ ઘટાડી દીધા છે.

જો કે માર્ચની ગેસ્ટ સેક્ટરમાં ગ્રોથ વધીને ૨.૭ ટકા રહ્યો છે. ગયા વર્ષે માર્ચની ગેસ્ટ આ ગાળામાં ૦.૪ ટકા વૃદ્ધિ થઈ હતી. કંઈક અંશે થોડું ઘણું આર્થિક માહોલમાં મદીના પગરણને અટકાવવું અઘરું છે પરંતુ તેનો સામનો કરવો પડશે.

જગદિશ્વ સાપ્તાહિક વેબસાઈટ ઉપર ઉપલબ્ધ છે.

<http://jagadishchristian.com>

ઉપરોક્ત વેબ સાઈટ ઉપરાંત ફેસબુક <http://facebook.com/robin.dholakia> પર જોઈ શકાશે



નવક્રાંતિ

દેશ ઐતિહાસિક મંદીના ખપ્પરમાં હોમાઈ રહ્યો છે તેવું અર્થશાસ્ત્રના નિષ્ણાતોનો અભિપ્રાય જાણીને પણ સરકારે ચેતવણી સમજીને પુરતા પગલાં ભરવા જરૂરી છે. દેશમાં ચારે કોર બેરોજગારીની સ્થિતિ વધુ કઠિન બનતી જાય છે. ઓટોમોબાઈલ ઉદ્યોગ, કાપડ ઉદ્યોગ, ખાણ ઉદ્યોગ, સ્ટીલ ઉદ્યોગ, નાના અને લઘુ ઉદ્યોગો, બેન્કીંગ સીસ્ટમમાં રુકાવટો વિકાસનો ગ્રોથ અટકતો જાય છે. જેની અસરો જીડીપી પર પડી રહી છે. જીડીપીનો દર નીચો જઈ રહ્યો છે. ખેતીનું ક્યારે ચક્ર કેમ ફરે તે કહેવાય નહીં. મોઘવારી વધતી ચાલી છે. આર્થિક મંદીને મદદ રૂપ થતા અનેક પરિબળો જોર શોરથી વહેવા લાગ્યા છે. ધીમે ધીમે તેની અસરો વર્તાવા લાગી છે. પરંતુ સત્તા સ્થાને બેઠેલા તેમના સત્તાના નશામાંથી બહાર આવ્યા લાગતા નથી. તેમને મન અન્ય કોઈએ સુચવેલા વ્યવહાર ઉકેલો માન્ય નથી. દેશના પુર્વ વડાપ્રધાન મનમોહનસિંહે સુચવેલા કેટલાક સુચનો પર સરકારે વિચાર કરવો જોઈએ. માત્ર તેઓ વિપક્ષમાં હોવાથી તેમના સુચનો આવકાર્ય નથી એવું માનવું તે ભુલભરેલું અને દેશના હિતમાં નુકશાનકારક છે. ડો.સિંહના સમયમાં મંદીનો સમય આવ્યો હતો પરંતુ તેમણે એ સ્થિતિનો મુકાબલો જે રીતે કર્યો તેથી દેશમાં કોઈને આ બાબતે તકલીફોનો સામનો કરવો પડ્યો નહોતો.

વૈશ્વિક ટ્રેડ વોર અને અર્થતંત્ર મદીમાં સરી પડતાં શેરબજાર અને રૂપિયો તેની અડફેટે આવી ગયા છે. સોનું ૪૦,૦૦૦રૂની વિક્રમી સપાટી પર પહોંચી ગયું છે. જે ૨૦૧૩ પછીની સૌથી ઉંચી સપાટી છે. શેરબજારમાં મંદીમાં રોકાણકારોએ એક જ દિવસમાં કરોડોનું નુકશાન વેઠ્યું છે. કુડ ઓઈલ, કોલસો, રિફાઇનરી પ્રોડક્સ અને નેચરલ ગેસમાં નેગેટીવ ગ્રોથ નોંધાયો છે. ફર્ટીલાઈઝર, ઈલેક્ટ્રીસિટી, સ્ટીલ અને સિમેન્ટ ઉદ્યોગ પણ ચિંતાજનક સ્થિતિમાં છે. ત્યારે આ સ્થિતિને આર્થિક મંદી તરીકે ઓળખવી કે મંદી પહેલાની સ્વો ડાઉન તરીકે ? ટુંકમાં ભારતીય અર્થતંત્રની ગાડી ખોટકાઈ છે. મંદી માટે વૈશ્વિક કારણો અને સ્થાનિક પરિબળો પણ જવાબદાર હોય છે. વૈશ્વિકમાં ચીન અને અમેરિકાની ટ્રેડ વોર આપણને દઝાડી ગઈ છે. તેમની કરન્સીની અસરમાં આપણી કરન્સી પર પણ નકારાત્મક અસરો પડી છે. સ્થાનિક બજારોમાં અપેક્ષા મુજબની ખપત દેખાતી નથી. તેથી દિવાળીમાં ચમક રહેશે નહીં.



આસામમાં સીટીજન્સની નોંધણીમાં ૧૯ લાખ લોકોના નામો નો હલ્લો મચ્યો ત્યાં દેશભરમાં નોંધણી થવી જરૂરી છે તેવો નવો ફતવો બંગાળ-ભાજપે બહાર પાડ્યો. પરિણામે દેશમાં પ્રજા પ્રજા વિરુદ્ધ ઉશ્કેરણી કરવાનું આયોજન વિધિસર ચાલુ કરવામાં આવ્યું. આસામમાં એવા કેટલાય લોકો છે જે વર્ષોથી દેશ માટે લશ્કરમાં પોતાની નોકરી કરીને નિવૃત્ત થયા છે તેમના નામો કમી થયેલા હોવાના સમાચારોએ સરકારી લાલીયાવાડીની પોલ ખોલી નાંખી છે. અથવા તો જાણી જોઈને ઈરાદાપુર્વક આવું બન્યું હોય તેમ પણ બની શકે. મતદાર યાદીઓમાંથી આવુ બને છે કે જ્યાંથી કોઈ પક્ષના નેતાને મત મળી શકે એમ ના હોય તેમના નામો ગુમ થઈ જાય છે તે આપણે દેશમાં શક્ય બને છે. ખેર, વિવાદો ઊભા કરવા અને પછી તેમાંથી બની શકે તેવી રીતે કસ કાઢી રાજકારણ રમવું, ગરમ રાખવું તે કેટલાક કટ્ટરવાદીઓની રમત જોવા મળે છે. ખેર દેશના સાચા નાગરિકોને અન્યાય ના થાય તે જોવાનું રહેશે.

એમ.એમ.પરમાર

લાઈફ મેગેઝીનના કવર પર સૌથી વધુ વાર ચમકનાર એલીઝાબેથ ટેલર એકમાત્ર હસ્તી છે.

પુશ ખબર.. પુશ ખબર.. પુશ ખબર...

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

૧૩, સહયોગ પાર્ક - ૧, ન્યુ ગામડી રોડ, આણંદ. ૧

જય ક્રિશ્ચિયન મો.: ૯૮૨૪૩૬૨૪૬૨-૯૨૩૮૦૦૧૯૮૯

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા ફુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ - ૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

ગાંધીજીની ૧૫૦મી જન્મ જયંતિના વર્ષમાં દેશને પ્લાસ્ટિક મુક્ત બનાવવા માટે વડાપ્રધાને આહવાન આપ્યું


વડાપ્રધાન મોદીએ તેમના માસિક 'મનકી બાત' રેડિયો કાર્યક્રમમાં દેશને પ્લાસ્ટિક મુક્ત બનાવવાની હાકલ કરી હતી. વડાપ્રધાન મોદીએ મહાત્મા



ગાંધીની ૧૫૦મી જન્મ જયંતિએ ભારતને પ્લાસ્ટિક મુક્ત બનાવવા જનતાને અપીલ કરી હતી.

મ્યુનીસીપાલીટીઓ, એનજીઓ, સંસ્થાઓ અને કોર્પોરેટ સેક્ટરને દીવાળી પહેલાં પ્લાસ્ટિકના કચરાના સુરક્ષિત માર્ગો શોધી કાઢવા આહવાન કર્યું હતું.

રેડિયો કાર્યક્રમમાં જનતાને ૧૧મી સપ્ટે.થી શરુ થઈ રહેલા વાર્ષિક સ્વચ્છતા હી સેવા કાર્યક્રમમાં ભાગ લેવા વિનંતી કરી હતી. તેમણે કહ્યું હતું આપણે ચાલુ વર્ષમાં બીજી ઓક્ટો.થી મહાત્મા ગાંધીની ૧૫૦મી જન્મ જયંતિના વર્ષની ઉજવણીનો પ્રારંભ કરીશું. આપણે મહાત્મા ગાંધીને ફક્ત ખુલ્લામાં



શૌચક્રિયાથી મુક્ત ભારત જ નહીં પરંતુ દેશભરમાં જનતા દ્વારા પ્લાસ્ટિક સામેની નવી ક્રાંતિનો પાયો નાખીને આપવો જોઈએ.

કોર્પોરેટ ઇન્ડીયાના છેલ્લા પાંચ વર્ષ સૌથી ખરાબ રહ્યા છે. કંપનીઓના વેચાણ અને આવકમાં જંગી ઘટાડો નોંધાયો છે

ઈકોનોમીક અને બિઝનેસ ડેટા પર નજર રાખતી સ્વતંત્ર સંસ્થા સેન્ટર ફોર મોનીટરીંગ ઇન્ડિયન ઈકોનોમીના આંકડાઓનું વિશ્લેષણ કરીએ તો વર્ષ ૨૦૧૭-૧૮ અગાઉ છેલ્લા પાંચ વર્ષમાં અનેક કંપનીઓના વેચાણ અને આવકમાં જંગી ગાબડુ પડ્યું છે. કંપનીઓના વેચાણ અને આવકનો સરેરાશ વૃદ્ધિદર ફક્ત ૬ ટકા જ રહ્યો છે. ઉદારીકરણની શરુઆત પછી ૧૯૯૩-૯૪થી શરુ થતાં કોઈપણ પાંચ વર્ષ માટે તે સૌથી ઓછું હતું કોર્પોરેટ ઇન્ડિયા માટે વર્ષ ૨૦૧૩-૧૪ થી ૨૦૧૭-૧૮નો સમયગાળો છેલ્લા ૨૫ વર્ષમાંથી સૌથી ખરાબમાં ખરાબ રહ્યો છે. વેચાણ વૃદ્ધિ અને ટેક્સ પછીના નફામાં ઘટાડો થયો હતો. કર્મચારીઓના વેતનમાં ખાસો ઘટાડો થયો હતો. સરકારી અને ખાનગી

કંપનીઓની સ્થિતિ ખરાબ રહી હતી.

વર્ષ ૨૦૦૨-૦૩ તેમજ ૨૦૦૭-૦૮ વચ્ચેના પાંચ વર્ષમાં કંપનીઓના વેચાણમાં ૨૧.૨ ટકાનો વધારો થયો હતો. આ ગાળામાં સરકારી કંપનીઓનો વાર્ષિક વેચાણ વૃદ્ધિ દર ૨.૬ ટકા રહ્યો હતો. જ્યારે દેશની ખાનગી કંપનીઓનો આવક વૃદ્ધિદર ૬.૫ ટકા રહ્યો હતો. છેલ્લા પાંચ વર્ષમાં ૨૦૧૭-૧૮ સુધી દર વર્ષે ૪.૭ ટકાના દરે કંપનીઓએ નફો દર્શાવ્યો હતો.

દેશની ઇકોનોમી ત્રીજી મોટી આર્થિક તાકાત બની રહી છે : પર્યાવરણ મંત્રી જાવડેકર

જીડીપી વિકાસ દર પર પ્રહારો કરનાર પુર્વ વડાપ્રધાન મનમોહનસિંહ પર કેન્દ્ર સરકારે પલટવાર કાર્યો છે. સરકાર વતી બોલતાં કેન્દ્રીય પર્યાવરણ મંત્રી પ્રકાશ જાવડેકરે કહ્યું કે જે સમયે મનમોહન પીએમ હતા તે વખતે દેશની અર્થવ્યવસ્થા ૧૧માં નંબરે હતી. જ્યારે હવે દેશની અર્થવ્યવસ્થા ૩ સૌથી મોટી આર્થિક તાકાત તરફ ઝડપથી આગળ વધી રહી છે. તેમણે કહ્યું કે અમે પુર્વ વડાપ્રધાન મનમોહનસિંહના વિશ્લેષણનું

સમર્થન કરતાં નથી તે સમયે આપણ દુનિયાની ૧૧મી અર્થવ્યવસ્થા હતા પરંતુ આજે પાંચમાં નંબરે છીએ અને ત્રીજી પોઝીશન મેળવવા તરફ આગળ વધી રહ્યા છીએ. કેન્દ્રીય કેબિનેટની બેઠક બાદ પત્રકારોને સવાલોના જવાબ આપતાં આ વાત તેમણે કહી હતી. દેશની આર્થિક વ્યવસ્થા ચમકશે અને સારુ પ્રદર્શન કરશે તેમાં અમને વિશ્વાસ તથા ખાતરી છે. મનમોહનસિંહ અર્થશાસ્ત્રી છે પણ કઠપૂતળી છે.

ઇન્ટરનેશનલ જુવનસાથી પસંદગી કેન્દ્ર

- દેશ, વિદેશ તથા ડીવોર્સી પાત્રો માટે જુવનસાથી પસંદગી કેન્દ્ર
 - આર્થિકરીતે નબળા, વિધવા કે બેરોજગાર યુવતીઓ પાસેથી
 - રજીસ્ટ્રેશન ફી લેવામાં આવતી નથી.
 - રજીસ્ટ્રેશન ફી સિવાય કોઈ ફી લેવાતી નથી.
 - ફોટોગ્રાફ સાથેનો બાયોડેટા પોસ્ટથી મોકલી શકાશે.
 - રજીસ્ટર લગન તથા સમુહ લગન માટેની વ્યવસ્થા મળી શકશે.
 - લગનવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
 - સ્વરોજગાર માટે વિના મુલ્યે સિલાઇ મશીન મેળવવા સંપર્ક કરવો
 - ઇઝરાયેલની પવિત્રભુમિના પ્રવાસના પુસ્તકો મળશે.
- સંપર્ક :- શ્રી ભાઈલાલભાઈ એસ. ટેલર
પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.
મો. ૯૮૯૮૩૧૮૬૮૫. ૯૭૧૪૫૧૮૩૬૭

ગ્રાહક મિત્રોને વિનંતી.

આપનું લવાજમ બાકી છે/ પૂરું થયેલ છે. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

નવક્રાંતિ સાપ્તાહિક

૨/૧૦ સોનિયા એપાર્ટ.
પીટીકોલેજ રોડ, નારાયણ નગર અમદાવાદ - ૭
ફોન નં. ૯૮૨૫૧૬૯૩૮૬-



વડાપ્રધાન નરેન્દ્રભાઈ મોદીનું બહેરીનના ધ કિંગ હમાદ ઓફ ધ રેનેન્સા અને યુએઈના ઓર્ડર ઓફ જાયદના સર્વોચ્ચ સન્માનથી સન્માનિત કરાયા : અત્યાર સુધીમાં ઇસ્લામિક દેશો દ્વારા ૬ પુરસ્કાર



ખાડી દેશો યુએઈ અને બહેરિનની તાજેતરમાં વડાપ્રધાને લીધેલી મુલાકાત સમયે બંને દેશોએ સર્વોચ્ચ સન્માનથી તેમને સન્માનિત કર્યા હતા. બહેરિનમાં વડાપ્રધાન મોદીને ધ કિંગ હમાદ ઓર્ડર ઓફ ધ રેનેન્સા પુરસ્કારથી સન્માનિત કરાયા હતા. આ સન્માનની જાહેરાત બહેરિનના શાહ તરફથી કરવામાં આવી હતી. આ પ્રસંગે વડાપ્રધાન મોદીએ કહ્યું હતું કે હું મારા પોતાના માટે અને મારા દેશ માટે અને તમારી મિત્રતાને પણ એટલી જ સન્માનિત થયેલી અનુભવી રહ્યો છું. આ અગાઉ મોદીએ યુએઈની મુલાકાત લીધી હતી ત્યારે કાઉન પ્રિન્સ શેખ મોહમ્મદ બિન જાયદ અલ નાહયાને મોદીને યુએઈના સર્વોચ્ચ નાગરિક સન્માન ઓર્ડર ઓફ જાયદથી સન્માનિત કર્યા હતા. આ પુરસ્કાર પ્રાપ્ત કર્યા બાદ મોદીએ કહ્યું હતું કે આ સન્માન ભારત અને યુએઈ વચ્ચે વધી રહેલી ભાગીદારીનો પુરાવો છે. આ મારું નહીં પણ ૧૩૦ કરોડ ભારતીયોનું સન્માન છે. આ પુરસ્કાર બંને દેશો વચ્ચે સુરક્ષા, શાંતિ, અને સમૃદ્ધિ માટે દ્વિપક્ષીય સંબંધોની મજબુતાઈ દર્શાવે છે. અગાઉ રશિયાના રાષ્ટ્રપતિ પુતિન, બ્રિટનના મહારાણી એલીઝાબેથ બીજા અને ચીનના રાષ્ટ્રપતિ શિ જીનપિંગને પણ આ સન્માન અપાઈ ચુક્યું છે. અત્યાર સુધીમાં ઇસ્લામિક દેશો દ્વારા મોદીને ૬ સન્માન પ્રાપ્ત થયા છે.

દેશની ઐતિહાસિક મંદીનો સરકારે સ્વીકાર કરવો જોઈએ : પ્રિયંકા ગાંધી

દેશની અર્થવ્યવસ્થાના મુદ્દે સતત બીજી વાર કેન્દ્ર સરકાર પર પ્રહાર કરતાં કોંગ્રેસ મહાસચિવ પ્રિયંકા ગાંધીએ એવું જણાવ્યું હતું કે સરકારે હવે સ્વીકાર કરવો જોઈએ કે દેશમાં ઐતિહાસિક મંદી છે. સરકારને મંદીને ઉગારવા માટે ઉપાયો તરફ આગળ વધવું જોઈએ. તેમણે કહ્યું કે મંદીની અસર બધા જોઈ શકે છે અને હેડલાઈન્સને મેનેજ કરીને ક્યાં સુધી સરકાર ચલાવી શકાય. પ્રિયંકાએ ટ્વીટ કરીને કહ્યું કે કોઈ જુઠને સો વાર કહેવાથી સાચું બની જતું નથી. કોંગ્રેસ મહાસચિવ પ્રિયંકા ગાંધીએ કહ્યું કે મોદી સરકારે અર્થવ્યવસ્થામાં પંકચર પાડી દીધું છે. તેમણે સવાલ ઉઠાવ્યો કે અર્થવ્યવસ્થાને નષ્ટ કરવા બદલ કોણ જવાબદાર છે. પ્રિયંકાએ ટ્વીટ કરીને લખ્યું કે જીડીપી વિકાસ દરથી સ્પષ્ટ છે કે અચ્છે દિનનો ઢંઢેરો પીટનાર ભાજપ સરકારે અર્થવ્યવસ્થાની હાલતમાં પંકચર પાડી



દીધું છે. ન તો જીડીપી ગ્રોથ છે કે ન તો રુપિયાની મજબુતી. રોજગારી ગાયબ છે હવે તો ખુલાસો કરો કે અર્થતંત્રને નષ્ટ કરી દેવાનું આ કોનું કરતુત છે. અર્થતંત્રની ગાડી પાટા પરથી ઉતરી ચુકી છે. રીઝર્વ બેન્ક પાસેથી રુપિયા લઈને બેન્કો કુંકી મારેલા પૈસાને સરભર કરવાનો કીમીયો ગાડી પાટા પર લાવશે નહીં એટલી ખબર તો કોને હશે?

કાર ભાડે મળશે



લગ્ન તેમજ શુભ પ્રસંગ માટે ડિઝાઇનર કાર મળશે



મોબાઇલ :

૯૫૧૧૮૯૯૧૯૭

લિમોઝીન, બીએમ ડબલ્યુ, ઓડી, મર્સીડીઝ તથા અન્ય મેરેજ કાર મળશે



ભારતીય ફાસ્ટ બોલર જસપ્રીત બુમરાહે વેસ્ટ ઇન્ડીઝ સામે હેટ્રિક લીધી

વેસ્ટ ઇન્ડીઝ ખાતે રમાઈ રહેલી બીજી ટેસ્ટ ક્રિકેટમાં ગુજરાતી બોલર જસપ્રીત બુમરાહે હેટ્રિક ઝડપી હતી. આ સાથે ભારત માટે ટેસ્ટ ક્રિકેટમાં હેટ્રિક લેનારો તે ત્રીજો બોલર બની ગયો છે. અગાઉ હરભજનસિંહે અને ઈરફાન પઠાણે આ સિધ્ધિ હાંસલ કરી હતી.

અહીં રમાઈ રહેલી ટેસ્ટના બીજા દિવસે વેસ્ટ ઇન્ડીઝની ઈન્નિંગ્સનો કંગાળ પ્રારંભ થયો હતો. બુમરાહે ઈન્નિંગ્સની નવમી ઓવરના બીજા, ત્રીજા અને ચોથા બોલે ડેરેન બ્રાવો, શામરાહ બ્રુક્સ અને રોસ્ટન ચેઝને આઉટ કરીને હેટ્રિક મેળવી હતી. આ કિર્તમાન હાંસલ કરવામાં કેપ્ટન કોહલીનું પણ યોગદાન રહ્યું હતું. ત્રીજી વિકેટ વખતે બેટ્સમેન આઉટ છે કે નહીં તે સંપૂર્ણપણે વિશ્વાસ નહોતો પણ કોહલીએ વિશ્વાસપૂર્વક રિવ્યુ લેતા થઈ



એમ્પાયરે આઉટ આપ્યો હતો. કોહલીને હેટ્રિક તરફ સંકેત દર્શાવતાં રિવ્યુ લીધો હતો. જે સાચો પડ્યો હતો. બુમરાહે કહ્યું હતું કે ખરેખર મને તો ખબર ન નહોતી કે કોહલીએ રિવ્યુ માંગ્યો છે. મને તો અપીલ માટે પણ ખાત્રી નહોતી એટલે મેં વધુ અપીલ પણ કરી નહોતી. પરંતુ રિવ્યુ સાચો પડ્યા બાદ મને આનંદ થયો હતો.

સેરેના ચેરીટેબલ ટ્રસ્ટ સંચાલિત

ફેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઇંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ, કોમ્પ્યુટરમાં સાક્ષર બની ઉજ્જવળ ભવિષ્ય બનાવો.
હેડ ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૯૨૫૨૭૪૧૭૫
બાન્ય ઓફિસ :- ૧૪ સેલર, સરદાર કોમ્પ્લેક્સ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૯૮૦૭૨૮૮૧

AGNELO FREE MARRIAGE SERVECES, INDIA

agnelofreemarriagebureau@gmail.com.

parmar_kanu2002@yahoo.co.in

http://jagadishchristian.com/

Contact No.0091 9824489344,

(R)0091-2692-260332



કાશ્મીરના લાખો લોકોના મુળભુત અધિકારોથી વંચિત રાખવાના મુદ્દે દાદર નાગર હવેલીના આઈએએસ અધિકારી કમ્પન ગોપીનાથનું રાજીનામું



ભારતીય વહીવટી સેવા(આઈએએસ)ના ૩૩ વર્ષના અધિકારી કમ્પન ગોપીનાથને જણાવ્યું છે કે તેમણે સરકારી સેવામાંથી રાજીનામું આપ્યું છે. આઈએએસ અધિકારી ગોપીનાથને રાજીનામું આપ્યાના કારણ વિશે જણાવતા આપી હતી કે આ મહિને જમ્મુ કાશ્મીરને આપવામાં આવેલો વિશેષ દરજ્જો નિષ્પભાવી કર્યા પછી અનેક સમાહથી રાજ્યના લાખો લોકોને બુનિયાદી અધિકારો આપવાનો ઈન્કાર થવા સહિતના કારણોસર તેમણે પદનો ઈન્કાર થવા સહિતના કારણોસર પદ પરથી રાજીનામું આપ્યું છે.

તેમણે કહ્યું હતું કે મારા રાજીનામાથી કોઈ ફરક પડતો નથી. પરંતુ મને લાગે છે કે પોતાના આત્માને જવાબ આપવાનો હોય છે. ગોપીનાથને તે કેન્દ્ર શાસિત પ્રદેશ દાદર નાગર હવેલી ખાતે મહત્વના વિભાગોનું સચિવપદ સંભાળી રહ્યા હતા. તેમણે આ કેન્દ્ર સંચાલિત વીજ વितરણ કંપનીને નફો કરતી કંપનીમાં તબદીલ કરવામાં મહત્વની ભુમિકા નિભાવી હતી.

આઈએએસ અધિકારીએ જણાવ્યું હતું કે ૨૦ દિવસથી જમ્મુ કાશ્મીરની પ્રજાના બુનિયાદી અધિકારો સસ્પેન્ડ થયેલા છે. અને ભારતમાં ઘણાબધા લોકો માને છે તે બરાબર છે. ૨૦૧૯ના વર્ષમાં તમામ ભારતમાં આવું બની રહ્યું છે. કલમ ૩૭૦ કે તેને રદ કરવી કે કોઈ પ્રશ્ન નથી. પરંતુ તે નિર્ણય સામે પ્રતિક્રિયા આપવાના લોકોના અધિકારોનું થઈ રહેલું હનન તે મુખ્ય પ્રશ્ન છે. તેઓ નિર્ણયને આવકારી શકે છે કે વિરોધ પણ કરી શકે છે. તેમનો તે અધિકાર છે. તેમણે કહ્યું કે ઘટનાને પગલે તેમનું મન અશાંત થતાં તેમણે રાજીનામું આપી દીધું છે. તેમણે કેન્દ્ર શાસિત પ્રદેશના વહીવટદારના સલાહકારના માધ્યમથી પોતાનું રાજીનામું કેન્દ્રીય ગૃહમંત્રાલયના સચિવને મોકલી દીધું છે.

શહેર પોલીસ કમિશ્નરના જાહેરનામા મુજબ પીઓપીની પાંચ ફુટથી ઉંચી મુર્તિ બનાવવા-ખરીદવા પર પ્રતિબંધ ફરમાવવામાં આવ્યો

પોલીસ કમિશ્નરે ગણેશચતુર્થીને લઈને જાહેરનામું બહાર પાડ્યું છે. જે મુજબ પીઓપીની પાંચ ફુટથી મોટી મુર્તિની સ્થાપના અને વેચાણ પર પ્રતિબંધ મુકાયો છે. અને કોઈપણ ધર્મના લોકોની લાગણી દુભાવ એવા કોઈપણ ચિહ્ન કે નિશાનીવાળી મુર્તિઓ બનાવવા તેમજ ખરીદવા અને નદી તળાવો જેવા કુદરતી જળાશયોમાં મુર્તિનું વિસર્જન કરવા તેમજ ગંદકી કરવા પર પ્રતિબંધ મુકાયો છે. ૨ સપ્ટે.થી ગણેશ ચતુર્થીનો પ્રારંભ થશે. જે અનુલક્ષીને પોલીસ કમિશ્નરે આ જાહેરનામું પ્રસિધ્ધ કર્યું છે. જેમાં પીઓપીની ગણેશજીની મુર્તિની બેઠક સાથે પાંચ ફુટથી વધુ ઉંચી ન હોવી જોઈએ. તેમજ મુર્તિ માટીની જ હોવી જોઈએ. આ જાહેરનામાથી વેપારીઓમાં ભારે રોષ જોવા મળ્યો છે. કમિશ્નરને છેલ્લી ઘડીએ જાહેરનામું બહાર પાડે તો

તેમની પાંચ ફુટથી વધુ ઊંચાઈની મુર્તિનું વેચાણ થાય નહીં. મુર્તિકારોનું આખા વર્ષનું ગુજરાન આ મુર્તિઓની બનાવટ અને તેના વેચાણ પર રહેલું છે.

પીઓપીની મુર્તિઓ પાણીમાં ઝડપથી ઓગળતી નથી. તેમજ પીઓપીની મુર્તિ બનાવવા કેમીકલ યુક્ત કલરનો ઉપયોગ થાય છે. જેને કારણે પ્રદુષણ ફેલાય છે. આ કારણે પોલીસે પ્રતિબંધ મુક્યો છે. પોલીસે દર્શાવેલ રુટ સિવાય અન્ય રુપ પર ભગવાનની શોભાયાત્રા કાઢવી નહીં અને અએમસી દ્વારા બનાવાયેલા કુંડમાંજ વિસર્જન કરવાનું રહેશે.



વિનંતી

તમારી પ્રાર્થનામાં અમારી સેવાઓને
ખાસ યાદ રાખશો.

જાહેરાત માટે સંપર્ક કરો

આપની વ્યવસાયલક્ષી કે
લગ્ન સબંધી, જાહેરાત
વિશાળ વાયક વર્ગ સુધી
ઝડપથી પહોંચાડવા માટે
અમારો સંપર્ક કરો.
નવક્રાન્તિ સાપ્તાહિક
9825169386

ચીન વિરોધી દેખાવોમાં હોગકોગમાં લોકોએ ૪૫ કી.મી.ની સાંકળ રચી વિરોધ પ્રદર્શન કર્યું

ચીની શાસનનો વિરોધ કરી રહેલા હજારો દેખાવકારોએ વીકએન્ડમાં સતત બીજા દિવસે રસ્તાઓ પર ઉતરી પડ્યા હતા. અને વિરોધ પ્રદર્શન કર્યું હતું. દેખાવએ હિંસક સ્વરુપ લેતા છેલ્લા ૩ મહિનાથી ચાલતા વિરોધ પ્રદર્શનને અંકુશમાં લેવા પોલીસને ગોળીબાર કરવાની ફરજ પડી હતી. કેટલાક પ્રદર્શનકારીઓએ સીસીટીવી પર તેમજ સ્ટ્રીટ લાઈટો પર પેટ્રોલ બોંબ અને ઈટો-પથ્થરોના મારો કર્યો હતો. રસ્તાઓ પર આડશો ઉભી કરી હતી. ટોળાને વિખેરવા માટે પોલીસે ટીયરગેસનો ઉપયોગ કર્યો હતો. પરિણામે પોલીસ અને ટોળા વચ્ચે ઘર્ષણ જેવી સ્થિતિ ઉભી થઈ હતી. પોલીસે ૨૯ દેખાવકારોની ધરપકડ કરી હતી. બે લાખ લોકોએ ૪૫ કી.મી.ની માનવ સાંકળ રચી હતી. જે કવલુન, તાઈવાઈથી લઈને લાયન રોક સુધી ગઈ હતી.

રાજ્યની તમામ શાળાઓમાં જાદુના ખેલ બતાવવા પર પ્રતિબંધ મુકાયો

રાજ્યની સરકારી અને ખાનગી સ્કુલોના વિદ્યાર્થીઓને શિક્ષણ વિભાગના ભોગે જાદુના ખેલ ના દર્શાવવામાં આવે તેવી એક જાદુગરે શિક્ષણ વિભાગને રજુઆત કરી હતી. જેના સંદર્ભે રાજ્ય શિક્ષણ વિભાગે પરિપત્ર દ્વારા સુચના આપી છે કે તમામ સ્કુલોમાં થતાં જાદુના ખેલ તથા ખુલ્લા માલવાહક વાહનો માં જાદુગર તંબુ સુધી વિદ્યાર્થીઓને ઘેટા બકરાની માફક ભરીને લઈ જવા નહીં. તેમજ ચાલુ શૈક્ષણિક કાર્યના સમય દરમિયાન સ્કુલોમાં પણ ઠેરઠેર ચાલતા જાદુના કાર્યક્રમો બંધ કરી દેવામાં આવે.

કેટલાક જાદુગરોએ શિક્ષણ વિભાગના સ્થાનિક અધિકારીઓ પાસેથી પરિપત્ર કરી આવા જાદુના ખેલના નામે રૂ. ૨૦ થી ૨૫ ની ફી વસુલી લે છે. મનોરંજન બતાવવાની લાલચ આપી બાળકો તેમજ શિક્ષકોને ભોળવીને પોતાના ખિસ્સા ભરે છે. પરિણામે શિક્ષણનો અનમોલ સમય વેડફાઈ જાય છે. જેથી આવા કાર્યક્રમો બંધ થવા જોઈએ તેવી રજુઆતને કારણે શિક્ષણ વિભાગે આ બાબતે પરિપત્ર જાહેર કર્યો છે.

જાણવા જેવું !

ચામાચીડીયાનું સૌથી મોટું શિલ્પ ઈજીમના ગીઝાના પિરામીડ નજીક આવેલું છે.

કુતરાની જ એક જાતિ લાખ્રાડોરનો ૧૯મી સદીમાં શિકાર કરવા માટે ઉપયોગ કરવામાં આવતો હતો.

પેગ્ગીન એ એકમાત્ર એવું પક્ષી છે જે પાણીમાં તરી શકે છે પણ ઉડી શકતું નથી.

જાહેર ખબરના ભાવ

આખુ પાન	રૂ. ૧૦૫૦૦	અર્ધુ પાન	રૂ. ૫૦૦૦
૧/૪ પાન	રૂ. ૨૫૦૦	૧/૮ પાન	રૂ. ૧૦૦૦
વાર્ષિક પેનલ	રૂ. ૭૨૦૦	માસિક પેનલ	રૂ. ૧૦૦૦
ટ્યુકડી જાહેરાત રૂ. ૫૦૦			

વ્યવસાયિક જા.ખ. રૂ. ૬૦ કો.સે.મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી , વિશાળ વાયક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી
સંપર્ક : ૯૮૨૫૧ ૬૯૩૮૬, ૦૭૯-૬૫૨૧૪૭૫૬

ગ્લોરી કેટરીંગ સર્વિસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણા અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો
ચિંતા વગરનો પ્રસંગ એ જ પ્રસંગનો આનંદ

સંપર્ક: એ. એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૨૪

તંત્રી: રોબીન ધોળકીયા, મુદ્રક, પ્રકાશક, માલિક, રોબીન ધોળકીયા, ધર્મેશ પ્રિન્ટોરીયમ, નવી પોળ શાહપુર અમદાવાદ ૧ થી છાપી,

૨/૧૦ સોનિયા એપાર્ટ. પી ટી કોલેજ રોડ, નારાયણનગર, અમદાવાદ-૭ થી પ્રસિદ્ધ કર્યું.